

कौशल्य विकास व उद्योजकता विभागाच्या अधिनस्त असलेल्या कौशल्य विकास, रोजगार व उद्योजकता संचालनालयाची हेल्पलाईन पुढे चालू ठेवण्यासाठी येणा-या खर्चास मान्यता देण्याबाबत.

### महाराष्ट्र शासन

#### कौशल्य विकास व उद्योजकता विभाग

#### शासन निर्णय क्र.कौविउ-२०१५/प्र.क्र.२७१/रोस्वरो-१

दुसरा मजला, मंत्रालय मुख्य इमारत, मादाम कामा मार्ग,

हुतात्मा राजगुरु चौक, मुंबई-४०० ०३२.

दिनांक :- १६ नोव्हेंबर, २०१६

#### वाचा:-

१. शासन निर्णय क्र.कौविउ-२०१५/प्र.क्र.२७१/रोस्वरो-१, दि. २८ एप्रिल, २०१६
२. शासन निर्णय क्र.कौविउ-२०१५/प्र.क्र.२७१/रोस्वरो-१, दि. २४ ऑगस्ट, २०१६.
३. शासन शुध्दीपत्रक क्र.कौविउ-२०१५/प्र.क्र.२७१/रोस्वरो-१, दि. ०६ ऑक्टोबर, २०१६.
४. आयुक्त, कौशल्य विकास, रोजगार व उद्योजकता संचालनालय, नवी मुंबई यांचे पत्र क्र.कौविरोवउस-७/२२२/(१४/२)/१६५९६, दिनांक २४ ऑक्टोबर, २०१६.

#### प्रस्तावना:-

सर्वकष ई-प्रशासन प्रणाली प्रकल्पांतर्गत आयुक्त, कौशल्य विकास, रोजगार व उद्योजकता संचालनालयासाठी विकसित केलेल्या [www.maharojgar.gov.in](http://www.maharojgar.gov.in) या वेबपोर्टलद्वारे उमेदवार, उद्योजक, प्रशिक्षण संस्था, शासनाचे विविध विभाग, शासनाच्या स्वयंरोजगार व प्रशिक्षणाबाबतच्या विविध सेवा सुविधा उपलब्ध करून देण्यात आलेल्या आहेत. सदर लाभार्थी घटकांना या सेवेचा लाभ घेताना काही अडचणी असल्यास त्याचे निराकरण करून त्यांना सहाय्य करण्यासाठी हेल्पलाईन (१८६०२६६०१६६) सुरू करण्यात आली आहे. विभागाच्या संगणकीकरणासाठीच्या प्रकल्प अंमलबजावणी समितीच्या बैठकीमध्ये देण्यात आलेल्या मान्यतेनुसार सदरची हेल्पलाईन माहिती व तंत्रज्ञान विभागाच्या सिटीझन कॉन्टॅक्ट सेंटरचा वापर करून (मे. सार आयटी रिसोर्सेस प्रायव्हेट लिमिटेड यांचेमार्फत कार्यान्वित) पुढे चालू ठेवण्यास तसेच यासाठी सन २०१६-२०१७ या आर्थिक वर्षात येणा-या खर्चास प्रशासकीय व वित्तीय मान्यता संदर्भाधीन क्र. १ येथील दिनांक २८.०४.२०१६ च्या शासन निर्णयान्वये दि. २६.१०.२०१६ पर्यंत देण्यात आली होती. सदरची मान्यता माहिती व तंत्रज्ञान संचालनालयाने मे. सार आयटी रिसोर्सेस प्रायव्हेट लिमिटेड यांच्यासमवेत केलेल्या करारानुसार देण्यात आली होती. आता माहिती व तंत्रज्ञान विभागाने मे. सार आयटी रिसोर्सेस प्रायव्हेट लिमिटेड यांच्यासमवेत सिटीझन कॉन्टॅक्ट सेंटर पुढे चालू ठेवण्यासाठी दि. ०७.०८.२०१७ पर्यंत करार केला आहे. सदर करारानुसार कौशल्य विकास व उद्योजकता विभागाच्या अधिनस्त असलेल्या कौशल्य विकास, रोजगार व उद्योजकता संचालनालयाची हेल्पलाईन दि. २७.१०.२०१६ ते ३१.०३.२०१७ पर्यंत सिटीझन कॉन्टॅक्ट सेंटरद्वारे चालू ठेवण्यास मान्यता देण्याची बाब शासनाच्या विचाराधीन होती.

### शासन निर्णय:-

दि. १४.०९.२०१५ रोजी झालेल्या कौशल्य विकास व उद्योजकता विभागाच्या संगणकीकरण प्रकल्प अंमलबजावणी समितीच्या बैठकीत दिलेल्या मान्यतेनुसार दि. २७.१०.२०१६ पासून कौशल्य विकास व उद्योजकता विभागाच्या अधिनस्त असलेल्या कौशल्य विकास, रोजगार व उद्योजकता संचालनालयाची हेल्पलाईन सिटीझन कॉन्टॅक्ट सेंटरचा वापर करून (सार आयटी रिसोर्सेस प्रायव्हेट लिमिटेड यांचेमार्फत कार्यान्वित) पुढे चालू ठेवण्यास तसेच यासाठी सन २०१६-२०१७ या आर्थिक वर्षामध्ये होणा-या खालील विवरणपत्रात दर्शविल्यानुसार रु. ५,९५,६७२/- (रुपये पाच लाख पंच्याण्णव हजार सहाशे बहात्तर फक्त) च्या खर्चास वित्तीय मान्यता देण्यात येत आहे.

अ.क्र.	बाब	कालावधी	एकूण प्रत्यक्ष खर्च (रुपये)
१	हेल्पलाईन (क्र.१८६०२३३०१३३) कार्यान्वयन व व्यवस्थापन खर्च-३ मनुष्यबळ सीटसाठी प्रति मनुष्यबळ रु. ३०,२४०/- अधिक १५ टक्के सेवा कर रु. ४,५३६/-	दि. २७ ऑक्टोबर, २०१६ ते ३१ मार्च, २०१६ या ५ महिन्यांच्या कालावधीसाठी प्रत्येक महिन्यासाठी रु. १,०४,३२८/- — ५ = ५,२१,६४०/-	५,२१,६४०.००
२	एमटीएनएल पीआरए लाईन (क्र.२८७२०२२७) दरमहा शुल्क रु. ९,०००/- अधिक सेवाकर १५ टक्के एकूण रु. १०,३५०/-	माहे ऑक्टोबर, २०१६ ते ३१ मार्च, २०१७ (दरमहा शुल्क रु. ९,०००/- अधिक सेवाकर १५ टक्के एकूण रु. १०,३५०/- — ६ = ६२,१००/-	६२,१००.००
		संकीर्ण खर्च (सरचार्ज, आऊट गोईंग कॉल चार्जेस इ.)	११,९३२.००
एकूण रूपये (पाच लाख पंच्याण्णव हजार सहाशे बहात्तर फक्त)			५,९५,६७२/-

२. सदर खर्च सन २०१६-२०१७ या आर्थिक वर्षात संगणकीकरणासाठी अर्थसंकल्पित / मंजूर अनुदानातून लेखाशिर्ष: मागणी क्रमांक झेड-१, २२३० कामगार व सेवायोजन ०२, सेवायोजन सेवा, ००१ संचालन व प्रशासन (०२) (०१) सेवायोजन कार्यालयात संगणित्राची पध्दती सुरू करणे (२२३० १०९२), १३ कार्यालयीन खर्च (योजनांतर्गत) या लेखाशिर्षातून भागविण्यात यावा.

३. आयुक्त, कौशल्य विकास, रोजगार व उद्योजकता संचालनालय यांना सूचित करण्यात येते की, प्रकरणी पुढील सर्व कार्यवाही करतांना खालील बाबींचे काटेकोरपणे पालन करावे.

१. उपलब्ध निधीच्या मर्यादेत राहून खर्च करण्यात यावा.

२. प्रकरणी कार्यवाही करताना माहिती व तंत्रज्ञान, सामान्य प्रशासन विभागाने वेळोवेळी दिलेल्या सूचनांचे तंतोतंत पालन करण्यात यावे.

४. शासन निर्णय वित्त विभाग क्र.विअप्र-२०१३/प्र.क्र.३०/२०१३/विनियम, भाग-२, दि. १७ एप्रिल, २०१५ प्रमाणे वित्तीय नियमपुस्तिका १९७८ भाग-पहिला, उप विभाग तीन अ.क्र.४ परिच्छेद २७ (२) (ब) अन्वये प्रशासनिक विभागास असलेल्या अधिकारान्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्र. २०१६१११७१०३२३६४९०३ असा आहे. हे आदेश डिजीटल स्वाक्षरीने साक्षांकित करून काढण्यात येत आहेत.

महाराष्ट्राचे राज्यपाल यांच्या आदेशानुसार व नावांने.

(समृद्धी वि अनगोळकर)

अवर सचिव, महाराष्ट्र शासन

प्रत,

१. महालेखापाल, महाराष्ट्र १ / २ (लेखा व अनुज्ञेयता/लेखा परीक्षा) मुंबई/नागपूर.
२. आयुक्त, कौशल्य विकास, रोजगार व उद्योजकता संचालनालय, कोकण भवन, नवी मुंबई.
३. प्रधान सचिव, माहिती व तंत्रज्ञान, सामान्य प्रशासन विभाग, मंत्रालय, मुंबई.
४. अपर कोषागार अधिकारी, उप कोषागार कार्यालय, कोकण भवन, नवी मुंबई.
५. कक्ष अधिकारी (रोस्वरो-२), कौशल्य विकास व उद्योजकता विभाग, मंत्रालय, मुंबई.
६. वित्त विभाग (व्यय-६), मंत्रालय, मुंबई.
७. नियोजन विभाग, मंत्रालय, मुंबई.
८. जिल्हा कोषागार अधिकारी, जिल्हा कोषागार कार्यालय, ठाणे.
९. निवड नस्ती, रोस्वरो-१.